

ДЕЛОВЕН ИЗВЕШТАЈ

за периодот од 01.01.2013 до 31.12.2013 година

1. Општи податоци за организацијата со статус од јавен интерес

1.1 Назив на здружението и фондацијата од јавен интерес:
ФОНДАЦИЈА ПЕКСИМ

1.2 Седиште: Народен Фронт бр.17, 1000 Скопје

1.3 Податоци за контакт: fondacija.pexim@yahoo.com

1.4 Дејност од јавен интерес: Наука, образование и обука во образовниот процес

1.5 Години на дејствување: 2010-2013

1.6 Ниво на дејствување: национално

1.7 Организациска структура: Одбор составен од 5 члена , Директор и Надзорен Одбор составен од 3 члена

1.8 Човечки ресурси: Фондацијата нема вработени. Сите активности на Фондацијата моментално ги извршуваат нејзините Алумнисти (тоа се стипендисти кои ги завршиле нивните Мастер студии на Кембриџ и се вратиле во Македонија и Србија). Тие овие активности ги обавуваат на волонтерска основа во соработка со ПЕКСИМ алумнистите од Србија. Покрај тоа Алумнистите имаат поддршка од Управниот Одбор на Фондацијата и Извршниот директор кои исто така ги извршуваат активностите на водењето на Фондацијата про боно.

1.9 Членство во домашни и меѓународни мрежи

Основен партнери на Фондацијата во нејзината работа, со кој е потписан Договор за соработка во 2010 година и на основа на кој сите стипендии за Мастер студии се финансираат по принцип 50-50, е Cambridge Overseas Trust (COT). COT е фонд на Универзитетот Кембриџ за стипендирање на студенти од земји кои не се членки на ЕУ. Во текот на 2013 година, односно на 01 Август 2013 Универзитетот донесе одлука да ги спои COT и неговиот друг фонд -Cambridge Commonwealth Trust (CCT) како би оформиле единствена организација која денес се вика "Cambridge Commonwealth, European and International Trust" (краткото име е "Cambridge Trust"). Покровител на овој фонд/организација е Принцот од Велс. Договорот за соработка кој ПЕКСИМ Фондацијата го имаше со COT беше автоматски прифатен од страна на новоформираниот Cambridge Trust, така што тие се сега главен партнери на Фондацијата. Освен тоа, Фондацијата продолжува со својата блиска соработка со Open Society Foundation (OSF) , кои исто така даваат стипендии за Мастер Студии на Кембриџ, како би се овозможило што

повеќе студенти од Македонија да се поддржат во намерата да стекнат образование на овој престижен Универзитет.

2 Буџет

2.1 Вкупен буџет:

Вкупните приходи за 2013 година се во износ од 695.022,00 денари од кои :

- 597.624,00 денари кои произлегуваат од враќање на средства од една стара стипендија,
- 190,00 денари од приходи од камати на средствата на жиро сметка, и
- 97.208,00 денари од пренесениот дел од вишокот на приходите од минатата година.

Учество на поединечните приходи во вкупните приходи на Фондацијата за 2013 година во проценти изгледа така:

- 85.99%
- 0.03%
- 13.98%

2.2. Извори на финансирање:

Вкупните приходи за 2013 година произлегуваат од враќање на една стара стипендија, (од стипендистот Марко Јевремовиќ генерација 2010/2011). Марко после завршените Мастер студии на Кембриџ, со помош на ПЕКСИМ Кембриџ стипендијата, добил понуда од УБС Банка, која ја прифатил и останал во Лондон. Со договорот за стипендија кој Марко во 2010 година го потпишал со Фондацијата, имал обврска да доколку не се врати после завршените студии, ги исплати вкупните средства кои Фондацијата ги вложила во него. Овие средства се користат исклучиво за обезбедување на стипендии за наредни генерации на студенти.

3 Резиме на програмата за работа

Фондацијата реално нема проекти кои ги спроведува во текот на годината, бидејќи единствената нејзина мисија е да се стипендираат студенти кои добиле понуда од Универзитетот Кембриџ да ги завршат своите Мастер студии таму, па после завршените студии студентите треба да се вратат во својата земја и да се вработат како би допринеле во нејзиниот развој.

Покрај тоа што Фондацијата им обезбедува стипендија, Фондацијата исто така помага во наоѓање на работа на своите стипендисти кога ќе се вратат назад. Во рамките на таа помош, единствен проект кој постои за 2013 е :

-име на проектот –Годишна Кембриџ вечера

-цел на проектот- Собир на сите студенти од Македонија и Србија кои студираат(дипломски, постдипломски и докторски студии) на Универзитетот во Кембриџ, како и на овластени лица од Универзитетот и запознавање со компаниите кои би им биле евентуални потенцијални работодавачи, како би овозможиле што повеќе од

тие студенти по завршувањето да се вратат во својата земја. Важноста на проектот за општеството и усогласеноста на проектот со мисијата на Фондацијата е тоа дека е од јавен интерес т.е Фондацијата со овој проект ги информира реномираните домашни и странски компании, како и претставниците на Владата на РМ, за своите активности и студентите од Македонија (како и Србија) на Кембриџ. Компаниите кои се заинтересирани за талентираните студенти, присуствуваат на вечерата, каде што имаат прилика да ги запознаат, да разговараат со нив во неформална атмосфера и евентуално да им понудат работа како резултат на тој разговор во матичната земја. Со ова ПЕКСИМ фондацијата се обидува да пронајде вработување на што поголем број студенти од Кембриџ, како би се спречил понатамошен одлив на мозоци “brain drain”, и како би се вратиле што повеќе студенти во Македонија. Освен ова, самата ПЕКСИМ Кембриџ вечера која сега веќе стана традиционална (оваа година ќе се одржи по трет пат) ја промовира целата земја на Универзитетот Кембриџ во најдоброто можно светло (на пример во 2014 на самата вечерка која секогаш се одржува на (Trinity College, Cambridge, ќе се служат исклучиво македонски вина што ќе биде прв пат во прку 800 години долгата историја на Кембриџ да се служат македонски вина во рамките на колеџот.).

- Цел на проектот: Враќање на што поголем број на млади, талентирани луѓе од Македонија во својата родна земја.
- Причина за реализација на проектот: Наоѓање работа за студенти од Кембриџ и нивно враќање во земјата како би на најдиректен начин допринеле во понатамошниот раст и развој. Исто така целта е промоција на Македонија и Србија на овој престижен Универзитет Кембриџ.
- Целна група: Сите студенти од Македонија и Србија кои семоментално на Кембриџ, директори на Cambridge Trust; претставници на Владата на РМакедонија и дипломатските мисии, претставници на реномираните копманији кои работат на територија на Македонија и Србија.
- Област која е опфатена: Вработување на стипендистите и останатите студенти од Македонија и Србија кои студирале , односно студираат на Кембриџ.
- Период за кој се однесува проектот: ПЕКСИМ КЕМБРИЏ вечерата е настан кој се организира еднаш годишно, вообичаено во првата недела на месец мај, на Trinity College, Cambridge. Во 2013 година се одржа на 2-ри мај и собра преку 70 гости. Во 2014 година ќе се одржи на 8-ми мај.
- Партнери на проектот: ПЕКСИМ фондацијата го организира овој проект во соработка со различни партнери од приватни сектори кои со плаќање на својата вечерка и евентуалната донација на средства за вечерата ги покриваат вкупните трошоци на организацијата на овој настан. Во текот на 2013 година, главен партнер на вечерата беше компанијата Норедус, која донараа 500 фунти, како и Британско –српската стопанска комора (BSCC) која донарала 1.000 фунти за покривање на трошоците за вечерата. Сите донации за вечерата оделе преку сметката на BSCC во Велика Британија.
- Извори на средства за финансирање : котизација за вечерка.
- Опис на активности за реализација на проектот- цел проект е организиран на ПЕКСИМ алумнистите. Тие прават листа на гости, праќаат покани, во

соработка со Cambridge Trust ги повикуваат сите студенти кои во тој момент студираат на Кембриџ и организираат покривање на трошоците за вечерата односно наплаќаат котизација.

Заклучоци и планови за иднината на проектот: Во текот на 2013 година утврдено е дека покрај спојувањето на студентите со реномирани компании, вечерта може да направи многу на подигање на визибилитетот на Македонија и Србија (како две земји во кои Пексим фондацијата е активна) на Кембриџ и со самото тоа, во Велика Британија. Поради оваа причина одлучено е на вечерата во 2014 година да се служат само македонски вина и да се размислува за други начини на промовирање на земјите во тек на наредните години(предавањата за Македонија на Кембриџ или сл.)

4 Транспарентност и отчетност

Вкупните приходи за 2013 година произлегуваат од враќање на една стара стипендија, (од стипендистот Марко Јевремовиќ генерација 2010/2011). Со договорот за стипендија кој Марко во 2010 година го потпишал со Фондацијата, имал обврска да доколку не се врати после завршените студии, ги исплати вкупните средства кои Фондацијата ги вложила во него. Овие средства се користат исклучиво за обезбедување на стипендији за наредни генерации на студенти. Во текот на 2013 година нема никакви статусни промени, ниту постои забрана за работа на Фондацијата во согласност со Законот, ниту постојат блокирани трансакциски сметки. Сите извештаи се објавуваат на веб страната на Фондацијата (<http://www.peximfoundation.org/en/Reports/>). Извештаите за 2013 година се објавени на истата страна.

Скопје, 28.04.2014

Место Датум

Лице одговорно за составување
на извештајот



Одговорно лице на организацијата со статус
одјавен интерес

Своерачен потпис

